




धुर्कोट गाउँपालिकाको
आ.व. २०७८/७९
वार्षिक नीति तथा कार्यक्रम



गाउँ कार्यपालिकाको कार्यालय
बर्वोट, गुल्मी
लुम्बिनी प्रदेश
०७ आषाढ, २०७८

आर्थिक वर्ष २०७८/०७९ को नीति तथा कार्यक्रम

गाउँसभाका सम्पूर्ण सदस्य ज्यूहरु,

आमन्त्रित समाजसेवी, बुद्धिजीवी, आमाबुबा, दाजुभाई, दिदिबहिनी, पत्रकार एंवम उपस्थित महानुभावहरु,

कोभिड १९, कोरोना भाइरसको दोस्रो लहरले विश्वमै अकल्पनीय संकट श्रृजना गरेको छ । हाम्रो गाउँपालिकामा पनि संक्रमणबाट प्रभावित बनेको छ । यस महामारी विरुद्धको लडाईमा हाम्रो सम्पूर्ण क्षमता श्रोत, साधन र जनशक्तिलाई परिचालन गरि नियन्त्रण गर्न लागि परेका छौं । यो विचमा यस भाइरस विरुद्ध लड्नको लागि खोप समेत तयार भएको र उक्त खोप २२०३ जनाले लगाई सकेका छन् र खोप लगाउन बाँकी रहेका शिक्षक, विद्यालय कर्मचारी र विद्यार्थी लगायतका सम्पूर्ण जनसमुदायले खोप लगाउनका लागि प्रदेश र संघिय सरकार समक्ष आवश्यक समन्वय र सहकार्यका लागि सहजिकरण गर्ने प्रतिवद्धता व्यक्त गर्दछु । यो वर्षको मनसुनको सुरुवातमै आएको मनसुन जन्य विपदले पुर्याएको क्षतीलाई तत्कालीन राहत कार्यक्रम र त्यस पश्चात गरिने पुनः निर्माणलाई प्राथमिकता दिईने छ । यस कठिन घडिमा आर्थिक वर्ष २०७८/७९ को नीति तथा कार्यक्रम प्रस्तुत गर्दछु । प्रस्तुत नीति तथा कार्यक्रम कोभिड १९ र मनसुन जन्य विपदबाट गाउँपालिकामा परेको असरलाई कम गरि जनताको जिवन, पुँजी र स्वास्थ्य संग जोडिएका सम्पूर्ण कामलाई उच्च प्राथमिकतामा राखि समृद्ध धुर्कोट निर्माणको अभियानमा गाउँपालिकाको आवधिक योजनाले लिएको लक्ष्य, दिगो विकास लक्ष्यले निर्धारण गरेका उदेश्य हासिल गर्न केन्द्रित गरेको छु । यस गाउँपालिका भित्र रहेका जनसमुदायहरुमा कोभिड १९ को दोस्रो लहरको लक्षण देखिएको स्थानीय, भारत लगायत तेस्रो देशबाट आउनुभएका दाजुभाई तथा दिदिबहिनीहरुको एन्टिजेन र पि.सि.आर. विधिबाट परिक्षण भइरहेको छ । गाउँपालिकामा हाल सम्म एन्टिजेन ३२६ र पि.सि.आर. परिक्षणका लागि १६ जनाको स्वाव संकलन गरिएकोमा १३८ जनाको रिपोर्ट पोजेटिभ आएको छ साथै देशका विभिन्न ठाउँमा पेशा व्यवसाय गर्दै आउनु भएका ६ जना व्यक्तिहरुको र यसै गाउँपालिकामा १ जना गरि जम्मा ७ जना व्यक्तिहरुको कोभिड १९ भाइसका कारण मृत्यु भएको छ । यसै वर्षको मनसुनको सुरुवातले पहिरोबाट विस्थापित घर परिवार ४२, क्षति वा जोखिममा रहेका घरपरिवार १४४ र गोठ १९ गरि जम्मा २०५ रहेको छ ।

कोभिड १९ को महामारीबाट धुर्कोट गाउँपालिका लगायत देश विदेशमा संक्रमित भई ज्यान गुमाउने सम्पूर्ण दाजुभाई तथा दिदी बहिनीहरु प्रति हार्दिक श्रद्धान्जली अर्पण गर्दै सक्रमित सम्पूर्ण व्यक्तिहरुलाई उच्च मनोबलका साथ कोरोना भाइरसलाई पराजित गरि सामान्य अवस्थामा छिट्टै फर्किनुहुने छ भन्ने आशा र विश्वास लिएको छु । त्यसै गरि यस भाइरसलाई फैलिन नदिन जनसमुदायलाई विशेष अनुरोध गर्न चाहन्छु । यस भाइरस विरुद्धको लडाईमा अग्र मोर्चामा रहि निरन्तर कामका साथै गाउँपालिकाको विपद व्यवस्थापन कोषमा रकम तथा जिन्सी सहयोग गर्नुहुने सम्पूर्ण महानुभावहरु, स्वास्थ्यकर्मी, जनप्रतिनिधि, कर्मचारी, शिक्षक, सुरक्षाकर्मी, राजनीतिक दलका नेता तथा कार्यकर्ता, एम्बुलेन्स चालक, विभिन्न संघ संस्था, पत्रकार लगायत सबैलाई धन्यवाद दिदै आगामी दिनहरुमा विपदको सामना गर्न समन्वय र सहकार्यका लागि सहयोगको अपेक्षा राख्दछु ।

नेपालको युगान्तकारी अग्रगामी परिवर्तनको लागि संघिय लोकतान्त्रीक गणतन्त्रात्मक शासन व्यवस्था स्थापना गर्न ऐतिहासिक जनआन्दोलन, जनयुद्ध र सबैखाले आन्दोलन तथा संघर्षका क्रममा शहादत प्राप्त गर्नुहुने सम्पूर्ण सहिदहरु प्रति भावपूर्ण श्रद्धान्जली अर्पण गर्दछु । बेपत्ता तथा घाइते परिवार प्रति सम्मान व्यक्त गर्दै राष्ट्रियता, लोकतन्त्र, गणतन्त्र र जनजीविकाको आन्दोलनमा नेतृत्व गर्नुहुने सम्पूर्ण अग्रजहरु प्रति उच्च सम्मान प्रकट गर्दछु । साथै उहाँहरुले पुऱ्याउनुभएको योगदान प्रति स्मरण गर्न चाहन्छु । सहिदहरु प्रति उच्च सम्मान भाव व्यक्त गर्दै सहिद शम्सेर बहादुर खत्रीको नाममा धुर्कोट प्राथमिक स्वास्थ्य केन्द्रलाई सहिद शम्सेर धुर्कोट प्राथमिक स्वास्थ्य केन्द्र, सहिद खिम विक्रम नेपालीको नाममा सहिद खिम विक्रम हाडहाडे स्वास्थ्य चौकी र सहिद जेदुराम भण्डारीको नाममा सहिद जेदुराम वस्तु स्वास्थ्य चौकीको नामाकरणका लागि यस सभामा विशेष प्रस्तावको रूपमा पेश गर्न चाहन्छु ।

स्थानीय सरकार निर्माण देखि हालसम्म स्थानीय सरकारलाई परोक्ष अपरोक्ष रूपमा सहयोग गर्नुहुने राजनैतिक दल, पत्रकार, शिक्षक र वुद्धिजीवी, सामाजिक अगुवा आम-जनसमुदायलाई धन्यवाद दिदै आगामी दिनमा पनि यस गाउँपालिकाले गर्ने हरेक काममा यस्तै सहयोग सुभावा र सक्रिय भूमिकाको अपेक्षा गर्दछु ।

गाउँपालिकामा जनप्रतिनिधी सहितको स्थानीय सरकार संचालन भएको आज ४ वर्ष पुरा गरि पाचौं वर्षमा प्रवेश गर्दैछौं । यस विचमा हामी आर्थिक वर्ष २०७७/७८ लाई पार गर्दै आगामी आ.व. २०७८/७९ को नीति तथा कार्यक्रम प्रस्तुत गरि कार्यन्वयनको चरणमा छौं । यसले समाज र समुदायका विभिन्न आवश्यकतालाई सम्बोधन को सन्दर्भमा सरकार संचालनको एक वर्षको आयोजना र कार्यक्रमको रूपरेखा घोषणा गर्ने कुरा जुनसुकै सरकारका लागि महत्वपूर्ण अर्थ राख्ने भएकाले चालु आर्थिक वर्षको मुल्याङ्कन सहित आगामी वर्षको रणनीति तयार, अनुमानित आय र प्रस्तावित खर्चको ढाँचा निर्माणले धुर्कोट गाउँपालिकाको अगाडिको बाटोलाई मार्गदर्शन गर्न मद्धत पुग्ने विश्वास लिएको छु ।

सभाका सदस्यहरु तथा महानुभावहरु,

नेपालको संविधानले निर्दिष्ट गरेको नागरिक हक अधिकारको रक्षा गरि आर्थिक विकासको माध्यमबाट स्थानीय तहको सरकारलाई सबल र समृद्ध गाउँपालिका निर्माण गर्न आवधिक योजना निर्माण गरि अल्पकालिन, मध्यकालिन र दीर्घकालिन सोच र लक्ष्यका साथ स्थानीय सरकार क्रियाशिल छ । सम्पूर्ण महिला, दलित, जनजाती, अपाङ्ग, आदिवासी, यौनिक अल्पसंख्यक लगायत पिछडिएको वर्गको सहभागितालाई विकासको मूल प्रवाहमा समावेश गराउन स्थानीय सरकार क्रियाशिल छ । लोकतान्त्रीक मूल्य र मान्यतामा आधारित समाजवादप्रति प्रतिबद्ध रहदै स्थानीय सरकारलाई शसक्त र सबल बनाउने बाटोमा प्रतिबद्ध रहेको जानकारी गराउदछु ।

सीमित स्रोत र साधनको अधिकतम परिचालन गरि स्थानीय तहको सर्वाङ्गीण विकास गर्ने दृष्टिकोण, गन्तव्य र लक्ष्य सहित स्थानीय सरकार तीव्र गतिमा अगाडि बढिरहेको अवस्थामा कोभिड १९ र मनसुन जन्य विपदको सामना गर्नुपर्दा स्थानीय सरकारको सेवा प्रवाह, विकास निर्माण लगायतका समग्र गतिविधिहरु प्रभावित भएका छन् । यस विसम परिस्थितीमा स्थानीय सरकारले चार वर्षमा हासिल गरेका महत्वपूर्ण उपलब्धीहरु सम्मानित सभा समक्ष प्रस्तुत गर्न चाहन्छु ।

उपस्थित सभाका सदस्यहरु तथा महानुभावहरु,

आर्थिक विकास

- उत्पादनमा आधारित अनुदान, बाँभो जग्गामा खेती गरे बापत अनुदान, खसी बोकाको मासुमा आत्मनिर्भर गाउँपालिका, सामुदायिक विकासका लागि बाखा उद्यम परियोजना कार्यक्रम अर्न्तगत (वडा नं. १,२,३ र ७) का करिव २००० घरधुरीमा कार्यक्रम संचालनमा रहेको, महिलाहरुको सहभागीतामा संचालीत कार्यक्रममा आय आर्जनमा वृद्धि हुनुका साथै क्षमता विकासमा सहजिकरण लगायत कृषि र पशुपालनमा व्यवसायीकरण नमुना कार्यक्रम कृषि तथा पशुपालनमा सफल हुदै आएको छ ।
- गाई/भैसी प्रवर्द्धन कार्यक्रम अर्न्तगत वडा नं. ४ मा दुध उत्पादनमा वृद्धि भई किसानहरुको आय आर्जनमा वृद्धि भएको छ ।
- पशु विमा कार्यक्रम संचालन मार्फत व्यवसायीक किसानहरुका लागि प्रिमियम बापतको ५० प्रतिशत रकम उपलब्ध गराईएको छ ।
- गाई/भैसीमा कृत्रिम गर्भाधान गर्ने किसानहरुको संख्या वृद्धि भएको छ ।
- वडा नं. ६ मा स्मार्ट कृषि कार्यक्रम अर्न्तगत हरियो तरकारी र खसीबोकाको मासुमा उत्पादन वृद्धि भएको छ ।
- सुन्तला र आलुको स्टोरको लागि प्रदेश सरकारको सहकार्यमा गाउँपालिकाको केन्द्रमा शित भण्डार निर्माण गरि सञ्चालनमा ल्याईएको छ ।
- मकै जोन र पकेट , सुन्तला जोन कार्यक्रम संचालन भएका वडाहरुमा व्यवसायीक किसानहरुको आकर्षण बढेको छ ।
- कृषि गणना गरि तथ्यांक संकलन गरिएको छ ।
- कृषि तथा पशु पक्षि फर्म, समुह र सहकारीको दर्तामा उल्लेख्य वृद्धि भएको छ जसले गर्दा किसानहरु व्यवसायिक भएका छन् ।
- वाग्ला र वस्तुमा मकै जोन, पिपलधारा, हाडहाडेमा मकै पकेट र जैसिथोकमा मकै ब्लक, नयाँगाउँ, पिपलधारा, हाडहाडे र रजस्थलमा सुन्तला जोनको कार्यक्रम मार्फत मकै र सुन्तलाको उत्पादनमा वृद्धि भएको छ ।
- गाउँपालिकाको केन्द्र बर्वोटमा रहेको सहिद शम्सेर बहादुर खत्री स्मृती पार्क निर्माणको काम अन्तिम चरणमा रहेको छ ।
- धुर्कोट कोट क्षेत्रमा रहेको ऐतिहासिक दरवारको पुन निर्माण कार्य निरन्तर चलिरहेको छ ।
- ऐतिहासिक धुर्कोट दरवार क्षेत्र पूर्वाधार विकास तथा बुढीकोट पर्यटकीय क्षेत्र पैदलमार्ग निर्माण आयोजना धुर्कोट गाउँपालिका वडा नं. ६ को काम ठेक्का प्रक्रियामा रहेको छ ।
- बाग्लुङ्ग जिल्लाको ताराखोला गाउँपालिका र तनहुँ जिल्लाको बन्दीपुर गाउँपालिका संग पर्यटन प्रवर्द्धनका लागि भगिनि सम्बन्ध स्थापित गरिएको छ र उक्त भगिनि सम्बन्ध अनुसार समग्र ४ वर्षमा भएका कामको समिक्षा र आगामी योजनाको बारेमा समन्वय बैठक गरि शिक्षा, स्वास्थ्य, कृषि र विपद व्यवस्थापनमा संयुक्त रुपमा कार्यक्रम बनाई अगाडि बड्ने निर्णय गरिएको छ ।

- औद्योगिक ग्राम स्थापनाको लागि उद्योग, वाणिज्य तथा आपूर्ति मन्त्रालयबाट स्वीकृत भई सकेको र उक्त योजना ठेक्का प्रक्रियामा रहेको छ ।

सामाजिक विकास

- कक्षा १ देखि ५ सम्म स्थानीय पाठ्यक्रम लागु गरिएको छ ।
- चार वर्षको अन्तरालमा गाउँपालिका भित्रमा विद्यालय भवनमा ९६ वटा नयाँ कक्षाकोठा थप निर्माण भएका छन् भने १३ वटा शौचालय निर्माण सम्पन्न भएका छन् ।
- कक्षा १ देखि ५ सम्मका विद्यार्थीहरूलाई गुणस्तरीय दिवा खाजा सेवा प्रदान गरिएको छ । किशोरीहरूका लागि सेनेटरी प्याडको वितरण र विद्यालय सरसफाईमा विशेष जोड दिईएको छ ।
- माध्यमिक र आधारभुत विद्यालयहरूमा आई.सि.टि., विज्ञान प्रयोगशाला र पुस्तकालय निर्माण भएका छन् जसले गर्दा विद्यार्थीहरूलाई पठनपाठनमा सहजिकरण भएको छ ।
- विद्यार्थीहरूको शैक्षिक भ्रमण, शिक्षकहरूलाई तालिम प्रधान गरि क्षमता विकास कार्यक्रमहरू संचालन गरि रहेका छन् ।
- शैक्षिक आवधिक योजना निर्माण गरि कार्यन्वयनको चरणमा अगाडि बढाईएको छ ।
- शैक्षिक गोष्ठी मार्फत बाइस बँदे प्रतिबद्धता जारी गरि कार्यन्वयनमा रहेको जसले गर्दा सामुदायिक विद्यालयहरूको शैक्षिक गुणस्तरमा सकारात्मक संकेतहरू देखिएका छन् ।
- हालसम्म ६ वटा स्वास्थ्य संस्थाबाट आवश्यक उपकरण सहित २४ घण्टे प्रसुति सेवा संचालनमा आएको छ । जैसिथोक स्वास्थ्य चौकीमा केहि महिना भित्र प्रसुति सेवा संचालनमा ल्याईनेछ । गाउँपालिका भित्रका स्वास्थ्य संस्थाहरूमा सुत्केरी गराउनका लागि नि : शुल्क एम्बुलेन्स सेवालाई प्राथमिकताका साथ निरन्तरता दिईरहेका छन् ।
- प्राथमिक स्वास्थ्य केन्द्रमा स्वास्थ्य विमाको फार्मोसी संचालनमा ल्याईएको छ ।
- हाल गाउँपालिका ६ स्थानबाट एम्बुलेन्स सेवा संचालनमा रहेका छन् र आगामी वर्षबाट ७ वटै वडामा यो सेवा संचालनमा ल्याईनेछ ।
- नयाँगाउँ, जैसिथोक, वस्तु, वाग्लाका स्वास्थ्य संस्थाहरूको नयाँ भवन निर्माण सम्पन्न भई गुणस्तरीय आधारभुत स्वास्थ्य सेवा प्रदान गरिएको छ ।
- हाडहाडे स्वास्थ्य चौकीको भवन निर्माण ठेक्का प्रक्रियामा रहेको छ ।
- स्वास्थ्यकर्मीहरूको क्षमता विकास गर्नको लागि विभिन्न तालिमहरू संचालन गरिएको छ ।
- स्वास्थ्य संस्थाहरूमा आवश्यक मेसिन र उपकरणहरूको व्यवस्था गरिएको छ ।
- कोभिड १९ को पहिलो र दोस्रो लहरमा जनशक्तिको परिचालन, आवश्यक पूर्व तयारी र व्यवस्थापनका कारण ठूलो क्षतिबाट जोगाउन सफल भएका छन् ।
- एक स्थानीय तह एक अस्पताल आयोजना अर्न्तगत १५ शैया अस्पताल भवन निर्माण कार्य अगाडि बढेको छ ।
- गाउँपालिकामा एक घर एक धारा कार्यक्रम अर्न्तगतका ३०१३ घरमा स्वच्छ पिउने पानीको व्यवस्था भईसकेको छ ।
- महिला लक्षित कार्यक्रम अर्न्तगत लघु उद्यम विकास कार्यक्रम संचालनमा रहेको छ ।

- समुदायमा पछाडि पारिएका दलित समुदायहरूद्वारा संचालित परम्परागत उद्यम व्यवसायीहरूलाई प्रवर्द्धन गरि आयआर्जन बृद्धिका लागि तालिम, मेसिन, औजार वितरण र प्रविधिको प्रयोगलाई प्रोत्साहन गरिएको छ ।
- जातीय छुवाछुत अन्त्यका लागि विभिन्न चेतनामुलक कार्यक्रमहरू संचालन गरिएको छ ।
- अपाङ्ग भएका व्यक्तिहरूका लागि घुम्टि सेवा मार्फत वडा र “क” वर्गका अपाङ्गहरूलाई घरमै पुगेर सेवा प्रदान गरिएको छ ।
- लैङ्गिक हिंसा निवारण कोष स्थापना गरिएको छ ।
- सामाजिक सुरक्षा भत्तालाई बैकिङ्ग प्रणाली मार्फत वितरण गरिएको छ ।
- ज्येष्ठ नागरिकहरूलाई रेडियो र लट्टि वितरण कार्यलाई निरन्तर दिइएको छ ।
- ७० वटा बाल क्लवहरूको स्थापना, वडा स्तरीय सञ्जाल र आवश्यक खेलकुद सामग्रीहरूको वितरण गरिएको छ ।
- गाउँपालिकाको वडा नं ५ वस्तुमा ज्येष्ठ नागरिक दिवा सेवा कार्यक्रम निरन्तर रुपमा चलिरहेको छ र उक्त कार्यक्रमलाई आगामी वर्ष पनि निरन्तरता दिइनेछ साथै किरातेश्वर मन्दिरमा सनातन हिन्दु धर्मको संरक्षणको लागि संस्कृत पाठशाला संचालन गरिएको छ ।
- स्थानीय तहको निर्वाचन सम्पन्न भई पदभार ग्रहणसँगै घोषणा गरिएको खरको छानो विस्थापनका लागि २०७७/७८ मा खरको छाना मुक्त गाउँपालिका घोषणा गर्ने निर्णयलाई हाल विश्वभरि फैलिएको कोभिड १९ भाइरसले केहि समयको लागि ढिला हुन गएकोले यसै आ.व मा उक्त कार्य सम्पन्न गरिनेछ । जस अर्न्तगत हाल सम्म ६५९ घरधुरीमा जस्तापाता लगाउने काम सम्पन्न भएको छ ।

पूर्वाधार विकास

- गाउँपालिकाको २३ कोठे भवन निर्माण गरि सेवा प्रवाहमा सहज भएको छ ।
- करिव ४०० क्षमता भएको बहुउदेश्यीय सभाहल निर्माण सम्पन्न भएको छ ।
- धुर्कोट कोटमा धार्मिक महोत्सव सम्पन्न गरि करिव ५ रोपनी जग्गा खरिद गरिएको र उक्त जग्गामा मन्दिर निर्माण कार्य सम्पन्न भई हाल संग्रहालय निर्माण कार्य अन्तिम अवस्थामा पुगेको छ ।
- गाउँपालिकाको केन्द्र रहेको बर्वोट क्षेत्रमा ७०० मिटर बाटो कालोपत्रे भई सकेको छ साथै रेसुङ्गा न.पा. सेउघा देखि यस धुर्कोट गाउँपालिका बर्वोट सम्मको १३ कि.मि. सडक कालोपत्रेको काम ठेक्का प्रक्रिया भई निर्माण कार्य अगाडि बढी सकेको छ साथै बर्वोट देखि मदाने गाउँपालिका सम्मको १४ कि.मि. कालो पत्रे बाटो पनि निर्माण कार्य प्रारम्भ भई सकेको छ ।
- बर्वोट चोक देखि धुर्कोट कोट क्षेत्र सम्मको पैदल मार्ग सम्पन्न भई सकेको छ ।
- गाउँपालिकाको केन्द्र भित्रमा रहेका प्रशासकीय भवन, सभाहल, शहिद पार्क लगायतका क्षेत्रहरूमा सहज पहुचका लागि पैदल मार्ग निर्माण भएको छ ।
- गाउँपालिकाको केन्द्र र वडा कार्यालय सम्मको सडक स्तरोन्नती गरि १२ महिना संचालनमा ल्याईएको छ ।

- वडा नं. ४ जैसिथोकमा रहेको कालापोखरा खेलमैदानमा कर्भडहल निर्माण कार्य अन्तीम चरणमा रहेको छ ।
- गाउँपालिकाको केन्द्र बर्वोटमा प्रशासकीय भवन निर्माणको लागि ठेक्का प्रक्रिया अगाडि बढेको छ ।
- वडा नं. १ नयाँगाउँ देखि गाउँपालिकाको केन्द्र सम्म आउने पनाहा खोलाको ठुल्दीमा पक्की पुल निर्माणको लागि ठेक्का प्रक्रियाबाट अगाडि बढि सम्भौताको प्रक्रियामा रहेको छ ।
- संघ र प्रदेश सरकार संगको समपुरक साभेदारी कार्यक्रमबाट भौतिक पूर्वाधार क्षेत्रमा उल्लेख्य उपलब्धि हासिल भएको छ ।
- पनाहा खोलाको नादी, छल्दी खोलाको चौरासी र हुलाकेमा पक्की पुल निर्माण सम्पन्न भई सहज रुपमा यातायात संचालन भएको छ साथै खुर्पा खोलाको नादी र पनाहा खोलाको ठुल्दीमा पक्की पुल निर्माण कार्य अगाडि बढेको छ ।
- ३ वटा भोलुङ्गे पुल निर्माण कार्य सम्पन्न भई नागरिकलाई आवतजावतमा सहजीकरण भएको छ ।
- राष्ट्रिय पुननिर्माण प्राधिकरणबाट वडा नं. ७ वाग्लामा एकिकृत नमुना वस्ती निर्माण कार्य अन्तीम चरणमा रहेको छ ।
- निजि आवास तथा पुन निर्माण कार्यक्रम अर्न्तगत ४५३ वटा घर निर्माण भईसकेको छ ।
- यातायात गुरु योजना बनाई कार्यन्वयनको चरणमा रहेको छ ।

वन तथा वातावरण विकास

- सुख्खा पोखरीहरुको निर्माण, पानीका मुहान संरक्षण, खुल्ला तथा सार्वजनिक ठाँउहरुमा फलफुल, वर तथा स्वामी लागायतका विरुवाहरुको रोपण गरि वातावरण संरक्षणमा महत्वपूर्ण कार्य गरिएको छ ।
- कोभिड १९ को महा विपत्तीका विरुद्ध आवश्यक तयारी सहित स्वास्थ्यकर्मी र अन्य जनशक्तिको परिचालनले विपदको थप चुनौतीको सामना गरिरहेका छौं । पहिलो र दोस्रो चरणको कोभिडबाट क्षति कम गरि नियन्त्रणमा रहेको छ ।
- मनसुन जन्य विपदको तथ्यांक संकल गर्ने र पूननिर्माण कार्यलाई अगाडि बढाईएको छ ।
- मनसुन जन्य, आगलागी, चट्टयाड्बाट भएको क्षतिलाई कार्यविधि बमोजिम तत्कालै राहत वितरण गरिरहेका छौं ।
- भुकम्प पश्चातको पूननिर्माणमा निजी आवास, विद्यालय भवन, स्वास्थ्य चौकीका भवन र धुर्कोट दरवारको पूननिर्माणको काम अन्तिम चरणमा रहेको छ ।
- नेपाल रेडक्रस सोसाईटिको साभेदारीमा विपद प्रतिकार्य योजना निर्माण भएको छ ।
- विपद व्यवस्थापन कोषको स्थापना र राहत वितरणलाई कार्यविधि बनाई संचालनमा ल्याईएको छ ।

सुशासन तथा संस्थागत विकास

- विभिन्न शहिदहरूको नामबाट गणतन्त्र दिवसको अवसरमा उत्कृष्ट कार्यसम्पादन गर्ने राजनितिज्ञ, समाजसेवी, विद्यालय, शिक्षक, कृषक, पशुपालक, कर्मचारी, स्वास्थ्यकर्मी तथा पत्रकारलाई पुरस्कार वितरण कार्य यो वर्ष कोभिड १९ ले रोकिएकोमा आगामी वर्षहरूमा यस कार्यलाई निरन्तरता दिइनेछ ।
- गाउँपालिकाको कार्यालय र वडा कार्यालयहरूमा गुनासो पेटीका राखी आम जनसमुदायका सेवा प्रतिको गुनासोलाई आवश्यक प्रक्रिया मिलाई समाधान गरिएको छ साथै गुनासो सुन्ने अधिकारी र सूचना अधिकारीको व्यवस्था गरिएको छ ।
- गाउँपालिका उपाध्यक्षको संयोजकत्वमा तीन सदस्यीय न्यायीक समिति गाउँपालिका स्तरिय सूचिकृत मेलमिलापकर्ता र प्रत्येक वडामा वडा स्तरिय मेलमिलापकर्तालाई मेलमिलाप सम्बन्धि तालिम संचालन गरि न्यायिक निरुपण र मेलमिलापको कार्यलाई अगाडि बढाईएको छ ।
- प्रत्येक वडामा आफ्नै वडाको कार्यालय भवनबाट दैनिक प्रशासनीक कार्य संचालनमा ल्याईएको छ ।
- गाउँपालिका तथा वडा कार्यालयहरूबाट प्रदान गरिने सेवालाई गुणस्तरीय, भरपर्दो, पारदर्शी र प्रभावकारी बनाउन गाउँपालिका र ७ वटै वडा कार्यालयहरूमा नागरिक वडा पत्रको व्यवस्था गरिएको छ ।
- गाउँपालिकामा पंजिकरण सेवा ईकाइ स्थापना गरि व्यक्तिगत घटना दर्ता तथा सामाजिक सुरक्षा प्रणालीलाई अनलाईन सिस्टमबाट संचालनमा ल्याईएको छ, साथै रोजगार सेवा केन्द्र स्थापना गरि प्रधानमन्त्री रोजगार कार्यक्रम मार्फत ७७७ जनालाई १०० दिनको रोजगारी प्रदान गरिएको छ ।
- गाउँपालिका तथा वडा कार्यालयहरूको कामलाई जनसमुदाय बिच सूचना पुर्याउन र पारदर्शी बनाउनको लागि अहिले सम्म भएका गरेका सूचना तथा कामहरू गाउँपालिकाको आफ्नै वेबसाईट www.dhurkotmun.gov.np मा अपडेट गरिएको छ ।
- सबै वडा कार्यालयहरूबाट चौमासिक रुपमा सार्वजनिक सुनुवाई तथा चौमासिक, वार्षिक समिक्षा गरिएको छ ।
- गाउँपालिका स्तरीय र वडा स्तरीय अनुगमन समिति बनाई निर्माण कार्य र सेवा प्रवाह सम्बन्धी कार्यलाई प्रभावकारी बनाईएको छ ।
- गाउँपालिका तथा वडा कार्यालयहरूमा विभिन्न शिर्षकबाट प्राप्त हुने राजश्वलाई अनलाईन प्रणालीमा आवद्ध गरिएको छ ।
- कर्मचारी तथा जनप्रतिनिधिहरूको क्षमता विकासको लागि विभिन्न समयमा विभिन्न तालिमहरू संचालन गरिएको छ ।

सभाका सदस्यज्यूहरू

अब म विषयगत रुपमा यस गाउँपालिकाले अवलम्बन गर्ने नीति तथा कार्यक्रम प्रस्तुत गर्न चाहन्छु । गाउँपालिकाको श्रोतको अनुमान, प्राप्ति, परिचालन र उपभोक्ता-नागरिक सहभागिताको प्रवर्द्धन

गर्दै बजेटको प्रभावकारिता, प्रतिफल र पारदर्शी रूपमा कार्यान्वयन गरिनेछ । योजना कार्यान्वयनमा चूस्तता कायम गर्न प्रविधिको अधिकतम प्रयोगमा जोड दिईनेछ । प्रगतिशिल कर प्रणाली अवलम्बन गरिनेछ ।

**उत्पादन गरौ, आत्मनिर्भर बनौ,
समृद्ध धुर्कोट हामी मिली बनाऔं ।**

१. आर्थिक विकास:

क) कृषि :

- कोभिड १९ भाइरसका कारण छिमेकी देश भारत तथा तेस्रो देशबाट फर्किएका जनशक्तिलाई कृषि पेशामा आर्कषण गर्नका लागि विभिन्न अनुदान, तालिम र प्रविधिको व्यवस्था गरि कृषि ऋणको व्याजमा अनुदान दिईनेछ ।
- कृषि क्षेत्रको विकासका लागि व्यवसायिक खेती प्रणाली अवलम्बन गरिनेछ । कृषि पकेट क्षेत्र तथा कृषि जोन र ब्लक निर्धारण गरि कृषिमा आधुनिकिकरण, यान्त्रीकिकरण र विविधिकरण गरिनेछ ।
- २५ रोपनी क्षेत्रफल भन्दा बढी जग्गामा हरियो तरकारी उत्पादन गर्ने किसानका लागि ३ वर्ष सम्म अनुदानको व्यवस्था गरिनेछ ।
- उत्पादकत्व र उत्पादन बृद्धिका लागि प्रविधिको अधिकतम प्रयोग र उन्नत विऊ विजनको प्रयोगलाई प्राथमिकता दिईनेछ ।
- सुन्तला, कागती लगायत अमिला जातका फलफूल, अदुवा, कफि, केरा, खुर्सानी, मसलावाली तथा नगदेवालीलाई प्रवर्द्धन र विकास गरिनेछ । उत्पादनमा आधारित अनुदानलाई प्रभावकारी ढंगले अगाडि बढाइने छ ।
- वर्षौं देखि गाउँपालिकाको विभिन्न क्षेत्रमा बाफिदै गएको खेतियोग्य जमिनलाई उत्पादनशिल बनाउनका लागि यसै वर्ष अनुदानको कार्यक्रम घोषणा गरिएको र उक्त कार्यमा उत्साहजनक सहभागीता बढेको हुदा आगामी वर्षहरुमा पनि यस कार्यलाई निरन्तरता दिईनेछ ।
- विभिन्न खाद्य र तरकारी वालीको रैथाने विऊ उत्पादनमा जोड दिईनेछ ।
- अर्गानिक मौरिपालन व्यवसायका लागि कृषक समुह तथा पकेट क्षेत्र बनाई कार्यान्वयन गरिनेछ साथै व्यवसायिक च्याऊ खेति कार्यक्रम सञ्चालन गरिनेछ ।
- प्रदेश सरकार संगको सहकार्यमा गाउँपालिकाको वडा नं. १ नयाँगाउँमा सुन्तला नर्सरीको श्रोत केन्द्र स्थापना गरिनेछ ।
- शित भण्डारमा विऊका लागि राखिने आलुको लागि विद्युत महसुलमा ५० प्रतिशत अनुदान दिईनेछ साथै सुन्तला, अन्य तरकारी र खाने आलुका लागि २५ प्रतिशत विद्युत महसुलमा अनुदान उपलब्ध गराईनेछ ।
- प्रत्येक वडामा माटो परिक्षण गर्न शिविर सञ्चालन गरिएको र माटोको उपचार गरि उत्पादन बृद्धिमा जोड दिईएको छ ।

- “एक बार एक वडा कृषि घुम्ती हाटबजार” भन्ने नाराका साथ गाउँपालिकाको केन्द्र रहेको बर्बोटमा हाटबजार सञ्चालनमा ल्याईनेछ साथै प्रत्येक वडाहरुमा घुम्ती हाटबजार सञ्चालन गरिनेछ ।
- अनुपस्थित भु-स्वामित्व अन्त्य गर्न जग्गाको वर्गिकरण गरिने र उत्पादनमुलक कार्य सञ्चालन गरिनेछ साथै भूमि बैंक स्थापना गरि उत्पादनमा जोड दिइने छ ।

ख) पशुपालन :

- गाई, भैसी र बाखा पालनका लागि ठूला किसानहरुलाई ५ वर्षे कार्य योजनाका आधारमा ३ वर्ष सम्म अनुदानको व्यवस्था गरिनेछ ।
- दुध उत्पादन वृद्धिका लागि गाई तथा भैसी पालन कार्यक्रमका लागि विभिन्न अनुदानका कार्यक्रम सञ्चालन गरिने छ ।
- पशु विमा वापतको किसानले बुझाउने प्रिमियम रकममा ५० प्रतिशत अनुदानको व्यवस्था गरिने छ ।
- मासु, दुध र अण्डा उत्पादनमा आधारित अनुदानलाई निरन्तरता दिइने छ ।
- दुई वर्ष भित्रमा अण्डामा आत्मनिर्भर बनाउनका लागि कुखुरा पालन व्यवसायलाई विशेष जोड दिइने छ ।
- सामुदायिक विकासका लागि बाखा उद्यम परियोजना वडा नं. १, २, ३ र ७ मा सञ्चालनमा रहेको र यस वर्ष पनि निरन्तरता दिइनेछ ।
- प्रदेश सरकार संग साभेदारीमा बाखाको श्रोत केन्द्र स्थापनाका लागि आवश्यक प्रक्रिया अगाडि बढाइने छ ।
- घाँस खेतीलाई व्यवसायिकरण गरिनेछ साथै घाँस सम्बन्धी नर्सरी स्थापना गरिनेछ । वार्षिक रुपमा उत्कृष्ट किसानलाई पुरष्कृत गरिनेछ ।
- पशुमा नश्ल सुधारका लागि कृत्रिम गर्भाधानको कार्यक्रमलाई प्रभावकारी बनाईने छ साथै पशुमा कृत्रिम गर्भाधान गर्ने किसानहरुलाई प्रोत्साहित गरिने छ ।

ग) सहकारी तथा वित्तीय क्षेत्र :

- सहकारी खेति, महिलाहरुद्वारा सञ्चालित सहकारी एवं उत्पादनमुलक सहकारीद्वारा सञ्चालित कार्यक्रमलाई प्राथमिकतामा राखि प्रोत्साहन गरिनेछ ।
- सहकारी संस्थाहरुको क्षमता अभिवृद्धिका लागि विभिन्न तालिमहरु सञ्चालन गरिनेछ ।
- गाउँपालिका, सहकारी र नीजि क्षेत्रको सहकार्यमा कृषि जन्य उपजको बजारीकरण गरिनेछ ।
- मर्जमा आउने सहकारीका लागि विभिन्न प्रोत्साहनका कार्यक्रम सञ्चालन गरिनेछ ।
- दैनिक उपभोग्य वस्तुलाई सहज र सुलभ मुल्यमा उपलब्ध गराउनको लागि प्रत्येक वडामा सहकारीहरु मार्फत सुपथ मुल्य पसल सञ्चालनका लागि प्रक्रिया अगाडि बढाइनेछ
- सहकारीहरुद्वारा सञ्चालन गरिने कृषि फर्मका लागि अनुदानको व्यवस्था गरिनेछ ।

घ) उद्योग तथा वाणिज्य :

- गाउँपालिकाको केन्द्रमा औद्योगिक ग्राम स्थापना गरिनेछ ।
- औद्योगिक ग्राम भित्र उद्योग संचालन गर्न चाहने लगानीकर्ताको लागि ५ वर्ष सम्मको भाडा छुट दिईनेछ ।
- घरेलु तथा साना उद्योग विकासका लागि आवश्यक प्रोत्साहन गरिने र स्थानीय उत्पादनको उपभोग र प्रवर्द्धनमा जोड दिईनेछ ।
- घरेलु तथा साना उद्योग स्थापनाका लागि आवश्यक पर्ने मेसिन तथा औजारमा अनुदान दिईनेछ ।
- औद्योगिक ग्राम भित्र उद्यम व्यवसाय संचालन गर्न चाहने व्यवसाहिहरुलाई मेसिन औजारमा अनुदानको व्यवस्था गरिनेछ ।
- परम्परागत रुपमा सञ्चालनमा रहेका आरन, सिलाई कटाई, जुता सिलाई व्यवसायलाई प्रवर्द्धन गर्ने कार्यक्रम सञ्चालन गरिनेछ ।
- परम्परागत रुपमा रहेको सिप प्रयोग गरि उत्पादित वस्तुहरु जस्तै डोका, नाम्ला, नाडलो, डाला, मान्द्रा, थुडसे, दाम्ला, हला, जुवा लगायत स्थानीय कच्चा पदार्थ प्रयोग गरि उत्पादित सम्पूर्ण सामग्री गाउँपालिकाले खरिद गरि कोसेली घर मार्फत बजारिकरण गरिनेछ ।
- गाउँपालिका भित्र खनिजजन्य उद्योग सम्भाव्यताको खोज अनुसन्धानका लागि नेपाल सरकार, प्रदेश सरकार संग समन्वय गरिनेछ ।
- गाउँपालिका भित्र सञ्चालित हुने आयोजनामा स्थानीय कच्चा पदार्थको प्रयोगका लागि गुणस्तरीय गिट्टि, बालुवा र ढुङ्गा प्रसोधन गर्न प्रकृया अगाडि बढाईनेछ ।
- गाउँपालिका भित्रका सम्पूर्ण कार्यालय, शिक्षण संस्था र स्वास्थ्य संस्थाहरुमा खरिद गरिने सम्पूर्ण फर्निचर र फर्निसिङ्गका सामग्रीहरु स्थानीय उत्पादनलाई प्राथमिकता दिईनेछ साथै नेपाली काठ प्रयोग गरेको फर्निचर सामग्री खरिदका लागि प्राथमिकता दिईनेछ ।
- हाडहाडेको धनमुडा, सोमरभोमर लगायत गाउँपालिकाको विभिन्न क्षेत्रमा रहेका सम्भावित फलाम तथा तामा खानीहरुको खोज अनुसन्धानका लागि प्रदेश तथा संघिय सरकार संग आवश्यक समन्वय गरिनेछ ।
- लघु उद्यम विकास कार्यक्रम सञ्चालन गरि युवाहरुलाई बजारको माग र युवाको चाहना अनुसारको सिप विकास तालिम सञ्चालन गरिनेछ ।
- गरिवी निवारणका लागि लघु उद्यम विकास कार्यक्रम संग साभेदारी गरिनेछ ।
- विगतका वर्षहरुमा प्रदान गरिएको सिप विकास तालिम प्राप्त व्यक्तिहरुलाई पुर्नताजकि तालिम सञ्चालन गरिनेछ ।
- दलित, महिला, अपाङ्ग र जनजातीहरुद्वारा सञ्चालिन घरेलु उद्योगहरुको लागि अनुदानमा प्राथमिकता दिईनेछ ।

ड) पर्यटन :

- पूरातात्वीक सम्पदाहरुको संरक्षण गरिनेछ ।
- ऐतिहासिक धुर्कोट कोटमा रहेको संग्राहालय निर्माण कार्य यसै वर्ष सम्पन्न गरिनेछ ।

- नयाँगाउँ, पिपलधारा र हाडहाडेमा सुन्तलाको सिजनमा, वाग्लाको मानचौर, धुर्कोट रजस्थलको कुमालटारी र बेलटारी क्षेत्रलाई कृषि पर्यटनको रूपमा विकास गरिनेछ ।
- ऐतिहासिक, धार्मिक, साँस्कृतिक भौतिक तथा अभौतिक सम्पदाहरूको संरक्षण गरिनेछ ।
- गाउँपालिका भित्र रहेका पर्यटकीय क्षेत्रहरू भल्याकोट, घरीथुम, थामका चौर, मनकामना मन्दिर, धनमुडा होम स्टे, कुमारीदेवी मन्दिर, कालिका स्थान मन्दिर, विचित्र गुफा, ऐतिहासिक धुर्कोट दरवार, बुढीकोट सिद्धाथाना, अस्कुना क्षेत्र, अजमिर कोट क्षेत्रको पूर्वाधार विकास, प्रचार प्रसारमा विशेष जोड दिईनेछ ।
- अन्तर स्थानीय तह विच समन्वय गरि आन्तरीक र बाह्य पर्यटकको प्रवर्द्धन गरिनेछ ।
- गाउँपालिका भित्र विभिन्न वस्तीहरूमा विभिन्न जातजातीहरूको संस्कृती भल्कीने गरि होम स्टेहरू सञ्चालनमा ल्याईनेछ ।
- एक वडा एक पर्यटन गन्तव्य छनौट गरि पर्यटन पूर्वाधारको निर्माण गरिनेछ ।

२. सामाजिक विकास:

क) शिक्षा :

- अभिभावक विहिन विद्यार्थीहरूका लागि आवासिय विद्यालय र माध्यमिक तह सम्म अध्ययनको सम्पूर्ण जिम्मेवारी गाउँपालिकाले लिनेछ र यसै वर्ष पाञ्चायन मा.वि.मा निर्माणाधिन छात्रावासलाई संचालनमा ल्याईने छ ।
- व्यवसायिक तथा प्राविधिक शिक्षालाई जोड दिँदै प्राविधिक शिक्षालय स्थापना गर्न आवश्यक पहल गरिनेछ ।
- कृषि विषय अध्ययनरत कक्षा ११ र १२ का विद्यार्थीहरूलाई प्रत्येक विद्यार्थीको घरमा टनेल निर्माण गरि व्यवहारीक शिक्षाका लागि विशेष कार्यक्रम ल्याईनेछ ।
- पाञ्चायन मा. वि. मा सञ्चालित कृषि प्राविधिक शिक्षा कार्यक्रम अर्न्तगत अध्ययनरत विद्यार्थीहरूद्वारा सञ्चालन हुने गरि नमुना कृषि फर्म सञ्चालन गरिनेछ ।
- कक्षा ६ देखि कक्षा ८ सम्मको स्थानीय पाठ्यक्रम तयार गरि आगामी शैक्षिक सत्र देखि पठनपाठनको व्यवस्था मिलाईनेछ ।
- दलित, जनजाती, विपन्न, शहिद परिवार र द्वन्द पिडित परिवारका छोराछोरीहरूका लागि प्राविधिक शिक्षाका लागि छात्रावृतीको व्यवस्था गरिनेछ ।
- संस्कृत शिक्षालाई विद्यालय स्तरमा अध्यापन गराउनको लागि अध्ययन कार्यदल बनाई अगाडि बढाईनेछ ।
- गाउँपालिका भित्रको एकमात्र बहुमुखी क्याम्पस धुर्कोट परमानन्द बहुमुखी क्याम्पसको स्तरोन्नतिका लागि प्रदेश सरकार संग पहल गरिनेछ ।
- सामुदायिक विद्यालयहरूको शैक्षिक गुणस्तर वृद्धिका लागि शिक्षकहरूको तालिम, विद्यालयको भौतिक संरचना, खानेपानी, सरसफाई, अभिभावक शिक्षा लगायतका कार्यक्रमहरू संचालन गरिनेछ ।

- जीवनमा शिक्षाको औपचारीक सुरुवातको रूपमा रहने बालशिक्षालाई रोचक, ज्ञानबर्द्धक र नमुना बनाईनेछ ।
- बालशिक्षा सहयोगी कार्यकर्ताहरूको क्षमता वृद्धिका लागि आवश्यक तालिम र प्रोत्साहनको कार्यक्रमहरू ल्याईनेछ ।
- विद्यार्थी संख्या कम भएका विद्यालयहरूलाई नजिकको विद्यालयमा गाभ्ने र दरवन्दी मिलान गर्ने कार्य भइ रहेको छ र आगामी वर्ष पनि यसलाई निरन्तरता दिइनेछ ।
- सामुदायिक सिकाई केन्द्रलाई सूचना प्रविधि पूर्वाधार सहितको शैक्षिक सुचना केन्द्रको रूपमा विकास गर्ने कार्यक्रमलाई कार्यान्वयन गरिनेछ ।
- विद्यालय कर्मचारी, बालविकास सहयोगी कार्यकर्ताहरूको प्रोत्साहानका लागि कल्याणकारी कोषको स्थापना गरिनेछ ।

ख) युवा तथा खेलकुद :

- बेरोजगारी अन्त्य गर्न युवालाई उद्यमशिलता, व्यवसायिक तथा सीपमूलक तालिमको व्यवस्था गरिनेछ साथै युवाहरू द्वारा सञ्चालन गरिएका व्यवसायलाई प्रोत्साहन गर्नका लागि विभिन्न अनुदानका कार्यक्रमहरू गरिनेछ ।
- युवा उद्यमशिलता तालिम संचालन गरिनेछ ।
- सामाजिक विकासका लागि युवाहरूको परिचालन गरिनेछ ।
- आवश्यक खेलकुद विकासका लागि गाउँपालिका स्तरीय खेलकुद विकास समिति स्थापना गरिनेछ ।
- प्रत्येक वडामा युवा क्लबहरूको संजाल बनाई समाजिक विकासको क्षेत्रमा परिचालन गरिनेछ ।
- खेलकुद कार्यक्रमको विकास तथा पूर्वाधारलाई शारीरिक तथा मानसिक रूपमा स्वस्थ राख्न खेल प्रशिक्षकको व्यवस्था गरि युवाहरूलाई तालिम दिईनेछ ।
- गाउँपालिका स्तरीय अध्यक्षकप खेलकुद प्रतियोगितालाई निरन्तरता दिईनेछ ।
- घरिथुम खेलमैदान र गाउँपालिकाको केन्द्रमा रहेको कालापोखरा खेलमैदानलाई संघिय सरकार र प्रदेश सरकार संग स्तरउन्नतीको लागि पहल गरिनेछ साथै एक वडा एक खेलमैदान गाउँपालिकाबाट निर्माण गर्न पहल गरिनेछ ।

ग) स्वास्थ्य :

- प्रत्येक व्यक्तिलाई आधारभुत स्वास्थ्य सेवाको पहुँचबाट वञ्चित गरिने छैन साथै गर्भवतीलाई गाउँपालिका भित्रका स्वास्थ्य चौकीमा पुर्याउन निःशुल्क एम्बुलेन्स सेवा लाई निरन्तरता दिईनेछ ।
- विश्वभर महामारीको रूपमा फैलिएको कोभिड १९ नियन्त्रणका लागि सम्पूर्ण स्वास्थ्यकर्मीको उच्च मनोबलका साथ आवश्यक स्रोत साधन सहित परिचालन गरिनेछ ।
- गर्भवती महिलाहरूको परिवारका लागि गर्भवती पोषण कार्यक्रम संचालनमा ल्याईनेछ ।

- विशेष परिस्थितिका लागि प्रत्येक स्वास्थ्य संस्थाहरुमा स्थानीय व्यक्तिहरु सहितको RRT(Rapid Response Team) व्यवस्था गरिनेछ ।
- निः शुल्क घुम्ती स्वास्थ्य सेवा र औषधी वितरण साथै एम्बुलेन्स सेवालाई प्रभावकारी बनाईनेछ ।
- आयुर्वेद गाउँघर क्लिनिक स्थापना गरि सेवालाई विस्तार गरिनेछ ।
- स्थानीय जडिबुटीको प्रशोधन गरि आयुर्वेदिक औषधि वितरण गरिनेछ ।
- माध्यमिक विद्यालयहरुमा योग तथा आयुर्वेद शिक्षा संचालन गरिनेछ ।
- स्वास्थ्य संस्थाहरुलाई व्यवस्थित र प्रविधियुक्त बनाउदै लगिनेछ ।
- स्वास्थ्यकर्मीहरुका लागि क्षमता अभिवृद्धि गर्नका लागि विभिन्न तालिमहरु संचालन गरिनेछ ।
- स्वास्थ्य स्वयं सेविकाहरुको कल्याणकारी कोष स्थापना गरि कार्यन्वयनमा ल्याईनेछ ।

घ) खानेपानी तथा सरसफाई :

- लामो समयदेखि धुर्कोटवासीले भोग्दै आएको स्वच्छ पिउने पानीको समस्यालाई समाधान गर्न हरसम्भव प्रयास गरिनेछ । एक घर एक धारा कार्यक्रमलाई द्रुतताका साथ अघि बढाइएको छ ।
- संविधानले दिएको मौलिक अधिकार स्वच्छ पिउने पानि आम नागरिकको अधिकार भएको हुदाँ अबको एक वर्षमा प्रत्येक नागरिकको घरमा पिउने पानी पुर्याउने अभियान अर्न्तगत यो वर्ष सम्म ८० प्रतिशत घरधुरीमा पिउने पानी पुर्याईनेछ ।
- स्वच्छ खानेपानी तथा सरसफाई अभियानका लागि ग्रामीण खानपानी, सरसफाई तथा स्वच्छता कार्यक्रमलाई निरन्तरता दिईनेछ ।
- गाउँपालिकाका सम्पूर्ण वडाहरुमा पूर्ण सरसफाई अभियान सञ्चालन गरि पूर्ण सरसफाई टोल घोषणा गरिनेछ ।
- सरसफाई तथा फोहोर मैला व्यवस्थापनका लागि गाउँपालिकाको वडा नं. ४ मा ल्यान्ड फिल्ड साइट निर्माण गरि सञ्चालनमा ल्याईनेछ ।
- प्रत्येक वडाहरुमा वडा स्तरीय फोहोर मैला व्यवस्थापन समिति गठन गरिनेछ ।
- विभिन्न गैरसरकारी संस्थाहरु संग खानेपानी तथा सरसफाई सम्बन्धी साभेदारी कार्यक्रम संचालन गरिनेछ ।

ड) लैङ्गीक समानता र सामाजिक समावेशिकरण :

- लैङ्गीक हिंसा न्युनिकरणका लागि सचेतना कार्यक्रम सञ्चालन गरि, कानुनी सहायता उपलब्ध गराइने तथा कानुनको प्रभावकारी कार्यान्वयनका लागि आवश्यक सहयोग गरिनेछ ।
- लक्षित वर्ग (महिला, दलित, अपाङ्ग, जनजाती, बालबालिका, जेष्ठ नागरिक) कार्यक्रम शसक्तिकरणमा ध्यान दिदै आयआर्जन सिपमूलक तथा विभिन्न कला र संस्कृती भल्कने कार्यक्रममा जोड दिईनेछ ।

- वस्ती स्तरमा गठन भएका टोल संरक्षण महिला मञ्चलाई सामाजिक विकृति विसङ्गति, जातिय रुपमा हुने छुवाछुत अन्त्य गर्नका लागि प्रभावकारी ढङ्गले परिचालन गरिनेछ साथै विभिन्न तालिमहरुको व्यवस्था गरिनेछ ।
- लैङ्गिक हिंसाबाट पिडित महिलाहरुको पुर्नस्थापना सम्बन्धि कार्यक्रम संचालन गरिनेछ ।
- समाजमा हुने बाल विवाहा, छुवाछुत र जातिय भेदभाव लगायतका विकृति अन्त्य गर्न विभिन्न चेतनामुलक कार्यक्रमहरु सञ्चालन गरिनेछ ।
- वडा स्तरबाट समाधान हुन नसकेका विवादहरुलाई गाउँस्तरीय मेलमिलाप तथा सहजीकरण समिति मार्फत मेलमिलाप गराइने छ । मेलमिलाप तथा सहजीकरण समिति मार्फत मिलापत्र गर्न नसकेका विवादहरु न्यायीक समिति मार्फत न्याय निरुपण गरिनेछ । न्याय सम्पादनको कामलाई छिटो, सजिलो र चुस्त बनाइनेछ ।
- सबै वडा कार्यालयहरुमा मेलमिलाप केन्द्रको स्थापना गरिएको छ र तालिम प्राप्त मेलमिलाप कर्ताहरुबाट विवादको समाधान गर्ने प्रक्रियालाई अगाडि बडाईएको छ ।
- गाउँपालिकाबाट सञ्चालन हुने हरेक किसिमका कार्यक्रमहरुमा समावेशीकरणको नीति अवलम्बन गरिनेछ । सहिद तथा द्वन्द पिडित परिवार लक्षित विविध कार्यक्रमहरु सञ्चालनमा ल्याइनेछ ।
- अपाङ्गहरुले संचालन गर्ने उद्यम व्यवसायमा आवश्यक पर्ने मेसिन औजारमा ८० प्रतिशत सम्म अनुदानको व्यवस्था गरिनेछ ।
- “क” वर्गका अपाङ्गहरुलाई रेडियो वितरण गरिनेछ ।
- मदिरा जन्य वस्तुको सेवन र बेचबिखन कार्यको न्यूनिकरणलाई निरन्तरता दिईनेछ ।

च) संस्कृति प्रवर्द्धन :

- धुर्कोट वस्तुमा रहेको किरातेश्वर मन्दिरमा संस्कृत पाठशाला सञ्चालनलाई निरन्तरता दिईनेछ ।
- धुर्कोट कोटमा निर्माणधिन संग्राहालयमा गाउँपालिकाको पहिचान भल्किने ऐतिहासिक महत्वका वस्तुहरु प्रदर्शन गरिनेछ ।
- धुर्कोट गाउँपालिका भित्र हुने विभिन्न कला, भाषा, संस्कृति, मठ, मन्दिर संरक्षण प्रवर्द्धन र विकासका लागि विभिन्न कार्यक्रमहरु सञ्चालन गरिनेछ ।

३. पूर्वाधार विकास :

क) सडक तथा पुल

- ग्रामीण यातायात सेवालाई प्रभावकारी बनाउन, गाउँपालिका केन्द्रसम्म जनता प्रत्यक्ष सेवा दिन र उत्पादन संग जोड्न यातायात सेवा सूचारु गर्न सबै वडाकार्यालय, गाउँपालिका, छिमेकी पालिका र सदरमुकाम संग जोड्ने मार्गहरुको नाली सहित स्तरोन्नती गरि बाह्रै महिना सवारी साधन चलन सक्ने बनाईनेछ ।
- यातायात गुरु योजना अनुसार सडकको स्तरोन्नती र प्राथमिकरण गरिनेछ ।

- गाउँपालिका र वडास्तरीय योजना तर्जुमाका क्रममा तात्कालिन, अल्पकालीन र दीर्घकालिन योजनाहरू छनौट गरि ल्याईएको छ ।
- हाल भईरहेका सडकहरूको स्तरोन्नती गरिनेछ, नयाँ ट्रेयाक खोल्ने कार्यलाई अत्यावश्यक बाहेक निरुत्साहन गरिनेछ ।
- गाउँपालिकाभित्र बसपार्क स्थापना गर्ने कार्यको सम्भाव्यता अध्ययन गरिनेछ ।
- संघिय सरकार र प्रदेश सरकारबाट गाउँपालिका भित्र निर्माण हुने सडक आयोजनाहरूको अनुगमन र निर्माण कार्यलाई सहजिकरणको लागि समन्वय गरिनेछ ।
- संचालित सडकहरूमा आवश्यक पुलहरूको निर्माणका लागि संघ र प्रदेश संग समन्वय गरिनेछ ।
- दैनिक रुपमा सवारी साधन चल्ने सडकहरूमा सडक मजदुरको व्यवस्था गरिनेछ ।
- रणनितिक महत्वका सडकहरूको विस्तृत सम्भाव्यता अध्ययन गरिनेछ ।
- निर्माणाधिन पुलहरूको समयमै सम्पन्न गर्नका लागि आवश्यक पहल गरिनेछ ।
- भोलुङ्गे पुल आवश्यकताको आधारमा सम्भाव्यता अध्ययन गरि निर्माण कार्य अगाडि बढाइनेछ र गाउँपालिकाबाट निर्माण गर्न नसकिने भोलुङ्गे पुलहरूको लागि संघिय सरकार र प्रदेश सरकारमा सिफारिसका साथ पहल गरिनेछ ।

ख) सिँचाई

- कृषि, सिँचाई, गरिबी निवारण तथा पर्यटन प्रवर्द्धन सम्बन्धी पूर्वाधारको विकासमा साभेदारी कार्यक्रम सञ्चालन गरिनेछ ।
- सिँचाई व्यवस्था नभएका खेतीयोग्य जमिनहरूको वर्गिकरण गरि आवश्यक ठूला साना सिँचाई कार्यक्रमहरू संचालन गरिनेछ ।
- छल्दी, पनाहा, ओवान र चिलि खोलाहरूको आसपास लगायत अन्य क्षेत्रमा रहेको खेती योग्य जमिनमा सिँचाई आयोजना निर्माणका लागि ठूला आयोजना संघिय सरकार, मझौला आयोजना प्रदेश सरकार र साना आयोजना गाउँपालिकाको तर्फबाट निर्माणको लागि सम्भाव्यता अध्ययन गरिनेछ ।
- कुलो सिँचाई, लिफ्ट सिँचाई, थोपा सिँचाई र प्लाष्टिक पोखरी निर्माण मार्फत सिँचाई कार्यलाई व्यवस्थित गरिनेछ ।

ग) भवन तथा सहरी विकास

- गाउँपालिकाको मापदण्ड अनुसारको सुविधा सम्पन्न पालिका र वडा कार्यालय भवनहरू निर्माणका लागि संघिय सरकार संग साभेदारीमा निर्माण कार्यलाई अगाडि बढाउनको लागि प्रक्रिया अगाडि बढाइनेछ ।
- सुरक्षित आवासका लागि निजि तथा सार्वजनिक भवन निर्माणको लागि भवन आचार संहिता लागु गरिनेछ ।
- सुरक्षित आवास कार्यक्रम अर्न्तगत खरको छानामा जस्तापाता लगाउने कार्यक्रम सम्पन्न गरि गाउँपालिकालाई खरको छाना मुक्त घर भएको गाउँपालिका घोषणा गरिनेछ ।

- जनता आवास अर्न्तगत प्रदेश सरकारको सहयोगमा घरवार विहिनलाई घर बनाउने कार्यक्रमलाई आवश्यक समन्वय र सहजीकरण गरिनेछ ।
- राष्ट्रिय पुननिर्माण प्राधिकरणबाट गाउँपालिकाको वडा नं. ७ वागलाको बडाचौरमा निर्माण हुन लागेको नमुना वस्तीको निर्माण कार्य सम्पन्न गरि वस्ती स्थानान्तरण गरिनेछ ।

घ) ऊर्जा

- विद्युत र बैकल्पिक ऊर्जा नपुगेको घरपरिवारको तथ्याडक संकलन गरिने छ ।
- विद्युत नपुगेका वस्ती र घरहरुमा विद्युतीकरणका लागि नेपाल विद्युत प्राधिकरण संग निर्माण कार्यलाई छिटो र छरिटो बनाउनका लागि पहल गरिनेछ ।
- बैकल्पीक ऊर्जा सम्बन्धी काम गर्ने गैर सरकारी संस्थाको साभेदारीमा विभिन्न कार्यक्रमहरु संचालन गरिनेछ ।
- उज्यालो गाउँपालिका घोषणा कार्यक्रमको आवश्यक तयारी गरिनेछ ।

ङ) संचार

- गाउँपालिका भित्र संचालित सामुदायिक रेडियोको स्तरबृद्धिका लागि आवश्यक सहयोग गरिनेछ ।
- गुणस्तरीय इन्टरनेट र टेलिफोन सेवालाई आम नागरिकको पहुचमा पुर्याउनका लागि आवश्यक पहल गरिनेछ ।
- पत्रकारीता पेशामा आवद्ध पत्रकारहरुको क्षमता बृद्धिका लागि विभिन्न तालिमहरु संचालन गरिने छ ।
- गाउँपालिकाबाट संचालन हुने वनलाईन पत्रिकाहरुलाई आवश्यक सहयोग गरिनेछ ।
- धुर्कोट गाउँपालिकालाई कार्यक्षेत्र बनाई पत्रकारिता गर्ने पत्रकार महासंघको सदस्यता लिएका तथा अन्य पेशामा नजोडिएका पत्रकारहरुका लागि जटिल प्रकृतीका रोग लागेमा उपचार खर्चमा आवश्यक सहयोग गरिनेछ ।
- सार्वजनिक सुनुवाई, सामाजिक परिक्षण, संचार र पत्रकारिता संग सम्बन्धीत विषयमा पत्रकार महासंघसंग साभेदारीमा विभिन्न कार्यक्रमहरु संचालन गरिनेछ ।

४. वन वातावरण तथा विपद व्यवस्थापन :

क) वन

- सामुदायिक वनहरुको सञ्जाल बनाई सामुदायिक वनबाट हुने आमदानीलाई आय आर्जन तथा गरिवि निवारणको क्षेत्रमा लगानी गर्न प्रेरित गरिनेछ ।
- विकास निर्माणका आयोजनाहरु संचालन गर्दा दिगो विकास सहितको वन पर्यावरणमा ध्यान दिईनेछ ।
- हरियालि प्रवर्द्धन गर्ने तथा प्राकृतिक सुन्दरता कायम गर्ने कार्यलाई प्राथमिकता दिईनेछ ।
- वृक्षारोपण, तटबन्ध, नदी नियन्त्रण तथा जलवायु अनुकुलनका कार्यक्रमहरु संचालन गरिनेछ ।

- एक वडा एक नर्सरी स्थापनाका लागि जोड दिईनेछ ।
- चरिचरन व्यवस्थापन, डहेलो र प्रकोप नियन्त्रणका लागि वन संरक्षण सम्बन्धी कार्यहरु समन्वयत्मक ढङ्गबाट गरिनेछ ।
- वन्य जन्तुबाट हुने मानविय तथा कृषि क्षेत्रमा हुने क्षतिलाई न्यूनिकरण सम्बन्धि कार्यक्रम गरिनेछ ।
- पर्यटन प्रवर्द्धनका लागि सामुदायिक वनको क्षेत्र भित्र पार्क लगायत विभिन्न पूर्वाधारको निर्माण गरिनेछ ।

ख) वातावरण

- गाउँपालिकाबाट संचालन हुने ठूला आयोजनाहरुका लागि वातावरणीय प्रभाव मुल्याङ्कनको प्रतिवेदन पछि निर्माण कार्य अगाडि बढाईनेछ ।
- सडक निर्माण गर्दा वातावरण संरक्षणमा विशेष जोड दिइने छ ।
- सार्वजनिक स्थलमा वर, पिपल र स्वामीका विरुवाहरु रोपण गरि वातावरण संरक्षण कार्यलाई निरन्तरता दिईनेछ ।
- एक टोल एक सुख्खा पोखरी निर्माणकार्यलाई निरन्तरता दिईनेछ साथै निर्माण भएका पोखरीहरुको संरक्षण गरिनेछ ।
- स्वच्छ धुकोट अभियान सञ्चालनका लागि एक छुट्टै सरसफाई कोष स्थापना गरि कार्यक्रम अगाडि बढाईने छ ।
- फोहोरको उत्पादनलाई न्यूनिकरण गर्ने र उत्पादित फोहोरलाई वर्गीकरण गरि पुन प्रयोगमा जोड दिईनेछ ।
- प्लास्टिकजन्य बस्तुहरुको आयात न्यूनिकरण गर्ने तथा सार्वजनिक कार्यक्रमहरुमा प्लाष्टीक प्रयोगलाई बन्देज लगाईनेछ ।
- वातावरणमैत्री प्राचिन प्रविधिहरुको संरक्षण र हस्तान्तरणमा जोड दिइनेछ ।

ग) विपद व्यवस्थापन

- कोभिड १९ कोरोना भाईरसलाई समुदाय स्तरमा फैलिन नदिन विभिन्न सचेतना कार्यक्रम गरिनेछ ।
- गाउँपालिकाको विपद व्यवस्थापन कोषमा रकम अभाव हुन दिईने छैन साथै उक्त कोषमा नगद र जिन्सी जम्मा गर्न चाहनुहुने व्यक्ति तथा संघ संस्थाहरुलाई अनुरोध गरिनेछ ।
- विपद व्यवस्थापनका लागि अन्तर स्थानीय तह, प्रदेश सरकार, संघिय सरकार, रेडक्रस, अन्य गैर सरकारी संस्थाहरुसंग समन्वय गरि विपद जोखिम न्यूनिकरणका लागि आवश्यक कार्य गरिनेछ ।
- गाउँपालिका स्तरिय विपद् प्रतिकार्य योजना तयार गरि लागु गरिनेछ ।
- विपद व्यवस्थापनको पूर्व तयारीमा आवश्यक सामग्री, औजार, उपकरण खरिद गरि विपद व्यवस्थापन समिति मार्फत प्रयोगको लागि व्यवस्था गरिनेछ ।

- गाउँपालिका स्तर र वडा स्तरमा विपद् तथा प्रकोपबाट प्रभावितहरूलाई तत्काल उद्धारका लागि RRT(Rapid Response Team) गठन गरिनेछ ।
- विपद्को समयमा उच्च मनोबलका साथ अग्र पंक्तिमा रहेर खट्ने व्यक्ति तथा संघ संस्थाहरूको लागि प्रोत्साहन तथा पुरस्कृत गरिनेछ ।
- विपद् कोष रकम खर्च गर्दा प्रचलित कानून र नियमानुसार पारदर्शी तरिकाले खर्च गरि आम नागरिकका लागि खर्च सार्वजनिक गरिनेछ ।
- विपद् व्यवस्थापनमा नेपाल रेडक्रस लगायत अन्य गैर सरकारी संस्थाहरूसंग साभेदारी गरिनेछ ।

५. सुशासन तथा संस्थागत विकास :

- मध्यम अवधिको खर्च संरचना निर्माण गरि कार्यान्वयन गरिनेछ ।
- बालमैत्री स्थानीय शासनमा जोड दिनुका साथै सेवा प्रवाहका क्रममा फरक क्षमता भएका व्यक्तिहरूलाई विशेष सहूलियत र ग्राह्यता दिईनेछ ।
- बालविकास सहयोगी कर्मचारी र विद्यालय कर्मचारी लगायतको प्रोत्साहानका लागि सेवा सुविधा सम्बन्धी आवश्यक पहल गरिने छ ।
- सार्वजनिक सेवा प्रवाहमा विद्युतिय प्रविधिको अवलम्बन गरि द्रुत सेवा र प्रभावकारी अभिलेख व्यवस्थापनमा ध्यान दिईनेछ ।
- सेवामैत्री संरचना तथा सेवाग्राहीमैत्री व्यवहार मार्फत गुणस्तरीय सेवा प्रवाहलाई मुल मन्त्रका रूपमा अवलम्बन गरिनेछ ।
- सबै वडा कार्यालय तथा विषयगत शाखा कार्यालयहरूबाट सम्पादन हुने कामहरू एकीकृत रूपमा गाउँपालिकाबाटै एउटै सर्भरबाट नियन्त्रण र अनुगमन हुने व्यवस्था गरिनेछ ।
- सामाजिक परिक्षण र अनुगमन कार्यलाई प्रभावकारी बनाइनेछ ।
- सामाजिक न्याय कायम हुने गरि मानव अधिकारको उपयोग, सम्मान, संरक्षण र प्रवर्द्धन गरिने छ ।
- गाउँपालिकामा अनुशासित, न्यायिक समानतामुलक र मानवअधिकार मैत्री शासन प्रणाली लागु गर्न जोड दिईनेछ ।
- गाउँपालिका भित्रका सार्वजनिक निकायबाट सम्पादन हुने सेवा प्रवाह तथा काम कारवाहिको मूल्याङ्कन गरि दण्ड र पुरस्कारको व्यवस्था गरिनेछ ।
- गाउँपालिकाबाट संचालीत ठूला आयोजनाहरूको सामाजिक परिक्षण गरिनेछ ।
- भ्रष्टचारजन्य क्रियाकलाप प्रति शुन्य सहनशिलताको अवधारणा मार्फत सुशासनको प्रत्याभुती प्रदान गरिनेछ ।
- चालु खर्च कटौती र मितव्ययीतालाई ध्यान दिईनेछ ।
- आम्दानी र खर्चको अभिलेखिकरणलाई व्यवस्थीत गर्न आन्तरीक लेखा परिक्षणलाई प्रभावकारी बनाईनेछ ।
- खरिद योजना निर्माण गरिनेछ साथै खरिद, दाखिलालाई सफ्टवेयर मार्फत व्यवस्थीत गरिनेछ ।

- बेरुजु कम गर्नका लागि विधि, प्रक्रिया र गुणस्तरीयतामा विशेष जोड दिईनेछ र बेरुजु फसौटका लागि लेखा समिति मार्फत अध्यन गरि बेरुजु अध्यावधिक विवरणलाई गाउँसभामा प्रस्तुत गरिने र फसौटका लागि ताकेता गरिने छ ।
- जनप्रतिनिधि र कर्मचारीहरुलाई वित्तिय शुसासन सम्बन्धी तालिम प्रदान गरि क्षमता अभिवृद्धि गरिनेछ ।
- आयोजना सम्बन्धी वार्षिक गुरु योजना निर्माण गरि समयमा नै आयोजनाको कार्यान्वय अगाडि बढाईनेछ ।
- विषयगत कार्यालयका कर्मचारीहरुका लागि सम्बन्धित क्षेत्रको दक्षता अभिवृद्धि हुने खालका क्षमता विकासका कार्यक्रमहरु सञ्चालन गरिनेछ ।
- निर्वाचित जनप्रतिनिधी, सेवा प्रदायक कर्मचारी तथा आम जनताको क्षमता विकास सम्बन्धी विविध कार्यक्रम सञ्चालन गरिनेछ ।
- महिला स्वास्थ्य स्वयंसेविकाहरुलाई प्रोत्साहन तथा क्षमता विकासका तालिम सञ्चालन गरिनेछ ।
- गाउँपालिकाले चार वर्षमा गरेका विकास निर्माण तथा सेवा प्रवाहा सम्बन्धी कामको मुल्याडकनका लागि स्वमुल्याडकन तथा तेस्रो पक्षबाट मुल्याडकन गरि विकास र सेवा प्रवाहालाई प्रभावकारी बनाइने छ साथै जनता संग जनप्रतिनिधि कार्यक्रम, रेडियो तथा टेलिभिजनमा विभिन्न कार्यक्रमहरु सञ्चालन गरि वार्षिक बुलेटिन प्रकाशन गरिनेछ ।
- प्रत्येक आयोजना सञ्चालन गर्दा उपभोक्ता समितिहरुलाई योजनाको सुरुमा अभिमुखिकरण र योजनाको अन्तमा अनिवार्य खर्च सार्वजनिक गर्ने व्यवस्था लागु गरिनेछ ।
- आयोजना सञ्चालन गर्नु पुर्व सञ्चालन भइरहेको अवस्थामा र सम्पन्न पश्चात गाउँपालिका र वडा स्तरबाट अनुगमन गरिनेछ ।
- दोस्रो चौमासीक सम्ममा ७० प्रतिशत सम्म आयोजनाको निर्माण कार्य सम्पन्न गरि भुत्तानी भएका वडा मध्येबाट उत्कृष्ट वडालाई प्रोत्साहन स्वरुप यसै वर्ष सम्पन्नहुने गरि योजनाका लागि रु. १० लाख बजेटको व्यवस्था गरिनेछ ।
- असारे विकासको परम्परालाई अन्त्य गर्नका लागि दोश्रो चौमासिकमा सम्पूर्ण योजनाहरुको अनुगमन गरि काम सुरु नगर्ने योजनाहरु खारेज गरिने तथा दोश्रो चौमासिक सम्म लक्षित कार्य नगर्ने योजनाहरुको निश्चित रकम कट्टी गरिनेछ ।
- उपभोक्ता समितिबाट निर्माण कार्यलाई छिटो, सजिलो र गुणस्तरीय बनाउनको लागि खानेपानी आयोजना र भवन निर्माणको लागि ३३ प्रतिशत पेशिक उपलब्ध गराइने छ ।
- प्रधानमन्त्री रोजगार कार्यक्रम तथा मुख्यमन्त्री ग्रामीण विकास रोजगार कार्यक्रम सातवटै वडामा सञ्चालन गरिनेछ ।
- विषयगत शाखाहरुको वार्षिक बजेट विषयगत समितिहरुबाट समेत अनुमोदन गराईनेछ ।
- अन्य गैर सरकारी संस्थाहरु संग कार्यक्रमको प्रकृति हेरी लागत साभेदारीमा सहभागी गराईने छ ।
- नेपाल सरकार, गृह मन्त्रालय राष्ट्रिय परिचयपत्र तथा पञ्जीकरण विभाग अर्न्तगत यस गाउँपालिकामा एम.आई.एस अपरेटर र फिल्ड सहायक पदमा कार्यरत कर्मचारीहरुका लागि

आ.व. २०७८।७९ बाट लागुहुने गरि एक चौमासिक बराबरको पारिश्रमिक रकम यसै गाउँपालिकाबाट उपलब्ध गराईनेछ । सामाजिक सुरक्षा तथा व्यक्तिगत घटना दर्ता प्रणाली सुदृढीकरण आयोजना संग आवश्यक साभेदारी गरिनेछ ।

- प्रदेश प्रशिक्षण प्रतिष्ठान, नेपालगंज बाँके संगको सहकार्यमा क्षमता विकास कार्यक्रमलाई आवश्यक साभेदारीका साथ अगाडि बढाईनेछ ।

अन्तमा कोभिड १९ कोरोना भाइरस (दोस्रो लहर) र मनसुन जन्य विपदले थपेको चुनौतिलाई सामना गर्नका लागि उच्च मनोबलका साथ अग्र मोर्चामा रहने स्वास्थ्यकर्मी, एम्बुलेन्स चालक, सुरक्षाकर्मी, जनप्रतिनिधि, कर्मचारी, पत्रकार, विभिन्न संघ संस्था, राजनितिक दल लगायत सम्पूर्ण जनसमुदायलाई सक्रियताका साथ आगामी दिनहरुमा गाउँपालिकालाई साथ दिनुहुनेछ भन्ने आशा लिएको छु ।

गाउँसभामा उपस्थित सदस्यज्यूहरु, सम्पूर्ण अतिथिज्यूहरु, आम जनसमुदाय, कर्मचारी तथा सुरक्षाकर्मी साथीहरु, पत्रकार लगायत सबैमा यो नीति तथा कार्यक्रम कार्यान्वयनमा सहयोग र समन्वयको अपेक्षा सहित धन्यवाद व्यक्त गर्दछु ।

धन्यवाद नमस्कार ।

भुपाल पोखरेल
अध्यक्ष
धुर्कोट गाउँपालिका, बर्बोट, गुल्मी